

Müzəffər Ali Baş Komandanın rəhbərliyi ilə 44 günlük "Vətən Müharibəsi"ndə qazanılmış tarixi qələbə, Ermənistan tərəfindən törədilmiş sülh və insanlıq əleyhinə cinayətlər, habelə müharibə cinayətləri ilə bağlı həqiqətlərin dünya ictimaiyyətinə çatdırılması

№ 16 (2439) 2 may 2025-ci il



Azərbaycan Respublikasının
Medianın İnkişafı Agentliyi

Hər bir ölkənin, hər bir dövlətin və hər bir məmləkətin başçısı olur. Daha doğrusu, bu başçıya ya prezident deyirlər, ya da baş nazir. Əsas məsələ odur ki, həmin vəzifəni xalqın seçkisi və iradəsi ilə qazanan prezident millətin bu etimadını doğrultsun. Vətənin ağır və xoş günündə onu seçən və sevən xalqının yanında olsun. Bizim millətin də bu sarıdan bəxti gətirib. Öncə Ulu Öndər Heydər Əliyev, ondan sonra isə prezident İlham Əliyev xalqın ən ağır və ən çətin günündə onun yanında olub, dərdinə, sərinə məlhəm qoyub, milləti ağ günə

ya iqtisadiyyatında artıq öz sözünü deyib və üstəlik də ölkəmizə İlham Əliyev kimi Ali Baş Komandan, prezident rəhbərlik edir.

Təəssuf ki, ermənilər bax, bu məsələləri yaddan çıxartdılar və işğal etdikləri ərazilərimizi yenidən atəşə tutmaqda israrlı oldular. 2020-ci ilin sentyabrın əvvəllərində bu atəşkəs daha da tez-tez pozuldu və ermənilər yaşayış sahələrimizi, ərazilərimizi atəşə tutmaqda davam etdilər. Üstəlik də bir neçə diversiya dəstəsi gizli yollarla ərazilərimizə daxil olub orda mina basdırıb, əsgərlərimiz də mülki əhalimiz üçün böyük təhlükə törədirdilər. Təbii ki,



SƏRKƏRDƏ GÜCLÜ OLAN YERDƏ...



çıxarmaq üçün bütün qüvvəsi ilə çalışıb.

Təbii ki, Azərbaycanın da çox ağır və məşəqqətli günləri olub. Bir tərəfdən yenidən müstəqilliyini əldə etmiş ölkəmiz iqtisadi cəhətdən güclənməli, digər tərəfdən isə işğal altında olan 20 faiz ərazisini azad etməli idi. Bununla yanaşı, ermənilər 30 ildən çox öz havadarlarının və arxasında duran dövlətlərin köməkliliyi ilə bu çirkin siyasəti davam etdirir, yeni-yeni ərazilərimizin işğal olunması ilə bağlı bəyanatlar səsləndirirdi. Amma onlar onu bilmirdilər ki, artıq Azərbaycan 90-cı illərin əvvəllərindəki ölkə deyil. Bu ölkə Ulu Öndər Heydər Əliyevin və İlham Əliyevin hakimiyyəti dövründə iqtisadi-siyasi və hərbi cəhətdən çox böyük uğurlar əldə edib. Yeni Azərbaycan istər dünya siyasətində, istər dün-

artıq bıçaq sümüyə dirənmişdi. Yəni səbrin də bir həddi vardı, çünki 30 ildən çox idi ki, torpaqlarımızın işğal olunması ilə bağlı BMT-nin çıxartdığı 4 qətnamə icra edilməmiş qalırdı. Elə erməniləri də məhz bu məsələlər ruhlandırır. Düşünürdülər ki, hələ indən sonra bu problem daha da dondurulacaq və onlar 30 il də torpaqlarımızı işğal altında saxlayacaqlar.

Ali Baş Komandan İlham Əliyevin əmri ilə 2020-ci il sentyabrın 27-də Azərbaycan ordusu Füzuli istiqamətində əks hücum keçdi. Aydındır ki, bu döyüş elə-belə döyüş deyildi. Çünki ordumuz uzun illən belə bir müharibəyə hazırlanmış, özünün hərbi arsenalını ən müasir silahlarla təchiz etmişdir. Heç şübhəsiz, bunlar hamısı prezident İlham Əliyevin bilavasitə göstərişi və rəhbərliyi ilə həyata

keçmişdi. Sentyabrın 27-də əks hücum keçən əsgərlərimiz bir neçə günün içində Füzulinin işğal altında olan kəndlərini azad etdi və bu kəndlərin azad edilməsi hər bir əsgərimizdə böyük ruh yüksəkliyi, nikbinlik və mübarizlik duyğuları yaradı. Əlbəttə, ermənilərin uzun müddət apardığı təbliğat sabun köpüyündən başqa bir şey olmadığını göstərdi. Yəni göstərdi ki, erməni ordusu onların dedikləri qədər də güclü və qüdrətli deyil. Həm də bu hücum onu təsdiq etdi ki, qüdrətli Azərbaycan Ordusunun qarşısında ermənilərin ordusu və əsgərləri çox acizdir. Onlar uzun müddət ona arxayın idilər ki, keçilməz müdafiə xətləri, səngərlər qurublar. Və bu xəttə də ermənilər "Ohanyan səddi" deyirdilər. Doğrudan da bu sədd 4-5 keçilməz müdafiə xəttindən ibarət idi. Yollar minalanmış, ondan sonra böyük kanallar qazılmış, bununla yanaşı həmin kanallara su buraxılmış, tankların və digər ağır texnikaların keçməməsi üçün ən müasir texnika və texnologiyadan istifadə edilmişdir. Sonrakı mərhələlərdə tikanlı məftillər, yenə minalar, yenə səngərlər. Amma bu çətin və keçilməz müdafiə xəttini Azərbaycan Ordusu çox yüksək peşəkarlıqla və igidliklə yarıdı. Ermənilərin müdafiə xətti yarıldıqdan sonra onlar çaş-baş qaldılar. Artıq oktyabrın əvvəllərində onlarla

Füzulinin və Cəbrayılın işğal altında olan yaşayış məntəqələri, kəndləri azad edildi. Həm də azad edilən kəndlərdə və yaşayış məntəqələrində əsgərlərimiz Azərbaycan bayraqlarını sancdılar və həmin məntəqələrin və kəndlərin azad olunması ilə bağlı generallarımız ilk məlumatı Ali Baş Komandan, prezident İlham Əliyevə verdilər. Cənab prezident də televiziyaadakı çıxışlarında həmin kəndlərin və yaşayış məntəqələrinin adlarını xalqımıza çatdırdı. Həmin anların sevincini on milyonluq xalq yaşadı və hər gün biz o qələbənin gəlişini gözləyirdik. O qələbə gəlirdi və cənab prezident də azad olunan kəndlərimizin yeni siyahılarını millətimizə çatdırırdı.

Artıq Azərbaycan Ordusunun ildırım sürətli hücumunun qarşısını ermənilər ala bilmirdilər. Cəbrayıl şəhəri azad olunduqdan sonra bu hücum daha da geniş sürət aldı. Ermənilər Füzuli şəhərinin azad olunmasının qarşısını almaq üçün hər cür vasitədən istifadə edirdilər. Amma bu dəfə də generallarımız Ali Baş Komandanın rəhbərliyi ilə taktiki gedişlər elədi. Hadrut şəhəri alındı və ondan sonra Füzuli şəhəri və onun kəndləri erməni işğalından azad olundu. Bu anları, bu dəqiqələri xalqa çatdıran Azərbaycan

can prezidenti, Ali Baş Komandan İlham Əliyev dünyanın ən güclü sərkərdəsi idi desək, çox gözəl olar.

Bəli, o böyük və qüdrətli sərkərdənin rəhbərliyi ilə Azərbaycan Ordusu sentyabrın 27-dən noyabrın 10-na qədər davam edən İkinci Qarabağ savaşında Qubadlı, Zəngilanı, Şuşanı azad elədi. Şuşanın azad olunması isə birmənalı olaraq erməniləri təslim aktını imzalamağa məcbur etdi. Çünki "Laçın dəhlizi" Azərbaycan Ordusu tərəfindən alınandan sonra ermənilərin 30 min əsgəri mühasirəyə düşmüşdü. Onların qırılmasından və əsir düşməsindən qorxan Ermənistanın baş naziri Nikol Paşinyan və onun havadarları məcbur olub 10 noyabr üçtərəfli Bəyannaməsinə imza atdı.

Bir xalqın ki qüdrətli və güclü Ali Baş Komandanı, sərkərdəsi var, o xalqa heç vaxt ölüm yoxdur. Məhz Azərbaycanın da İlham Əliyev kimi Ali Baş Komandanı və qüdrətli ordusu var. Bu ordu 44 günlük İkinci Qarabağ savaşında tariximizə yeni bir qızıl hərfərlə yazılan möhtəşəm qələbə həkk etdi. Bu qələbə işğal altında olan Qarabağ torpaqlarının azad edilməsi idi!

EMİL FAİQOĞLU

AZƏRBAYCAN RESPUBLİKASININ
MEDİANIN İNKİŞAFI AGENTLİYİNİN MALİYYƏ YARDIMI İLƏ